



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

دجیہ کبھی رضی اللہ عنہ کون تھے؟ ان کی کیا خصوصیت تھی کہ جبریل علیہ السلام ان کی شکل میں آتے تھے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

دجیہ بن خلیفہ بن فروہ بن فہمالہ مشہور صحابی ہیں۔ مالدار تاجرتھے، نبی صلی اللہ علیہ وسلم کی خدمت میں تہائف بھیجا کرتے تھے۔ ابن حجر رحمۃ اللہ علیہ فرماتے ہیں: پہلا غزوہ جس میں وہ شریک ہوئے غزوہ خندق ہے۔ یہ بھی کہا گیا (کہ سب سے پہلے غزوہ اُمد میں شریک ہوئے تھے البتہ بدر میں شریک نہیں تھے۔ (الاصابہ فی تمییز الصحابہ، حرف الدال، ج: 2390)

دجیہ کبھی رضی اللہ عنہ نے اور بھی کئی غزوات میں شرکت کی۔ غزوہ یرموک میں فوج کے ایک دستے کی کمان بھی آپ کے ہاتھ میں تھی۔ آپ غزوہ خیبر میں بھی شریک تھے۔

جب غزوہ خیبر کے قیدی تقسیم کیے گئے تو صفیہ بنت جیحی بن اخطب (جو کہ یہودی سردار کی بیٹی تھیں) دجیہ کبھی رضی اللہ عنہ کے حصے میں آئیں۔ صفیہ رضی اللہ عنہا بہت حسین و جمیل تھیں۔ (دیکھیے بخاری، المغازی، غزوہ خیبر، ج: 4211)

مگر دجیہ کبھی رضی اللہ عنہ کے صفیہ رضی اللہ عنہا کو حاصل کر لینے کے وقت اختلاف ہو گیا۔ لوگوں نے کہا کہ صفیہ بنو قریظہ اور بنو نضیر کی سیدہ یعنی سردار کی بیٹی ہیں اور ایسی عورت بہتر ہے کہ نبی اکرم صلی اللہ علیہ وسلم اپنے لیے (مختص کر لیں۔ گویا ان صحابہ کے نزدیک شاہ دو عالم صلی اللہ علیہ وسلم کا گھر بھی خیبر کی اس شہزادی کے شایان شان تھا۔ نبی اکرم صلی اللہ علیہ وسلم نے انہیں آزاد کر کے خود ان سے نکاح کر لیا۔ (رحمۃ للعالمین 179/2)

یوں صفیہ رضی اللہ عنہا کو ام المومنین ہونے کا شرف حاصل ہوا۔

(حد میں دجیہ کبھی رضی اللہ عنہ کو ہر قل کے پاس نبی اکرم صلی اللہ علیہ وسلم کا خط پہنچانے کا کام سہو کیا گیا، جس میں ہر قل کو اسلام قبول کرنے کی دعوت دی گئی تھی۔ (دیکھیے مسند احمد 5262/1)

اس موقع پر دجیہ کبھی رضی اللہ عنہ نے اپنا منصب بیان کرنے کے لیے اپنے آپ کو رسول اللہ صلی اللہ علیہ وسلم کا پیغام رساں اور اچھی رسول رسول اللہ قرار دیا۔

(دیکھیے سیر اعلام النبیا، از امام ذہبی 397/2)

:ابن حجر عسقلانی فرماتے ہیں:

(ہمارے نزدیک دجیہ کبھی رضی اللہ عنہ کی مرویات کی تعداد چھ تک ہے۔ (الاصابہ، رقم: 2390)

(آپ امیر المومنین معاویہ رضی اللہ عنہ کے عہد خلافت تک زندہ رہے۔ (ایضاً

دجیہ کبھی رضی اللہ عنہ کو یہ بھی شرف حاصل ہے کہ جبریل علیہ السلام اکثر ان کی شکل میں تشریف لاتے تھے۔ (کبھی کبھی اجنبی آدمی کی شکل میں بھی آجایا کرتے تھے جیسا کہ مسلم، الایمان میں 'حدیث جبریل' ہے)۔ عبد اللہ بن عمر رضی اللہ عنہ بیان کرتے ہیں:

(کان جبریل یاتی النبی صلی اللہ علیہ وسلم فی صورة دجیہ الکلبی (مسند احمد 107/2)

:دجیہ کبھی رضی اللہ عنہ بہت حسین و جمیل تھے۔ مدینہ میں ان کے حسن و جمال کے چرچے تھے۔ عیسیٰ نے اپنی تاریخ میں عوانہ بن حکم سے روایت کی ہے اور کہا:

(دجیہ کبھی رضی اللہ عنہ اہل الناس (لوگوں سے زیادہ حسین) تھے۔ (الاصابہ، حرف: د

:ابن حجر عسقلانی رحمۃ اللہ علیہ فرماتے ہیں:

(نوبصورتی میں دجیہ کبھی رضی اللہ عنہ ضرب المثل تھے۔ (ایضاً

:خود نبی اکرم صلی اللہ علیہ وسلم فرماتے ہیں

(کان جبریل یتیننی علی صورة دحیة الکلبی وکان دحیة رجلاً حمیلاً)

”جبریل میرے پاس دحیہ کلبی کی صورت میں آتے ہیں اور دحیہ خوبصورت آدمی ہیں۔“

(اس روایت کو طبرانی نے روایت کیا ہے۔ ایضاً، نوٹ: طبرانی کبیر، ج: 758، اوسط، ج: 7۔ اس کی سند میں قتادہ مدلس اور عوف بن معدان ضعیف راوی ہیں۔ محمد ارشد کمال)

مذکورہ بالا روایات اور حالات و واقعات سے اندازہ لگایا جاسکتا ہے کہ دحیہ کلبی رضی اللہ عنہ کے حسن و جمال کی وجہ سے ہی جبریل علیہ السلام ان کی صورت اختیار کر کے نبی صلی اللہ علیہ وسلم کے پاس آیا کرتے تھے۔ طبرانی کی روایت کے الفاظ (کان جبریل یتیننی علی صورة دحیة الکلبی وکان دحیة رجلاً حمیلاً) بھی اس کی ایک دلیل ہے۔

هذا ما عندي والله أعلم بالصواب

خاتمی افکار اسلامی

رسالت اور سیرۃ النبی ﷺ، صفحہ: 261

محدث فتویٰ

